

Jezanyň ulusy

Category: Goşgular, Kitapcy
написано kitapcy | 24 январа, 2025
Jezanyň ulusy JEZANYŇ ULUSY

Elhepus, bu daýzaň göripdigini,
Haýran galýan beýle gylygyna oň.
Ekiz guzlan bolsa goýnuň ýa geçiň
Olam bir şarpykdyr dulugyna oň.

Arada duldegşir goňşularynyň
Alan lotoreýi utupdyr haly.
«Illeriňki şeýle bolaýýar» diýip,
Jibrinýär öz zadyn aldyrýan ýaly.

Öz boýdaşy düýnem gelin toýuna
Çagyryp gidende yzyndan garap:
«Illeriňki şeýle bolaýýar» diýip,
Hyrçyny dişledi başyny yrap.

«Tarpa-taýyn öläýipdir» pylany,
Bu habary eşdip, «wah, wah-eý» diýmän,
«Illeň ölmem şeýle aňsat bolaýýar»
Diýenmiş diýýärler oň özem duýman.

Duýman ölüme-de göriplik edip,
Göripligiň bolsadysyn ekip ýör.
Iliň-günüň oslamadyk jezasyn,
Öz-özüne berip, özi çekip ýör.

Anna GURTGELDIÝEW.

«Edebiýat we sungat» gazetini, 1986. Goşgular